

स्पेशल टास्क फोर्स, उत्तर प्रदेश, लखनऊ ।

प्रेस नोट संख्या: 288, दिनांक 12-11-2020

अन्तर्राज्यीय स्तर पर अवैध शराब की तस्करी करने वाले गिरोह के 02 सदस्यों को गिरफ्तार कर उनके कब्जे से 2350 पेटी अवैध शराब under world whisky (अनुमानित मूल्य लगभग एक करोड़ रुपये) बरामद ।

दिनांक: 12-11-2020 को एस0टी0एफ0, उ0प्र0 को अन्तर्राज्यीय स्तर पर अवैध शराब की तस्करी करने वाले गिरोह के 02 सक्रिय सदस्यों को गिरफ्तार कर उनके कब्जे से 2350 पेटी अवैध शराब under world whisky (अनुमानित मूल्य लगभग एक करोड़ रुपये) बरामद करने में उल्लेखनीय सफलता हुई ।

- 1- नरेंद्र सिंह पुत्र श्री करनाल सिंह निवासी ग्राम दबोटा, तहसील नालागढ़, जिला सोलन हिमाचल प्रदेश
- 2- गोविंद कुमार पुत्र राकेश कुमार निवासी ग्राम खेड़ा कल मोड तहसील नंगल, जिला रोपड़, पंजाब

गिरफ्तार अभियुक्तों से कुल बरामदगी:

- 1- दो अदद दस चक्का ट्रक HP 12D3528 एवं HP12 D3240
- 2- अवैध शराब 2350 पेटी under world whisky (अनुमानित मूल्य लगभग एक करोड़ रुपये)
- 3- तीन अदद मोबाइल फोन
- 4- रू0 4700/-नगद

गिरफ्तारी का दिनांक/समय व स्थान-

दिनांक 12-11-2020 को टी0पी0 नगर थाना सरोजनीनगर, लखनऊ । समय: 09:30 बजे ।

विगत दिनों से एस0टी0एफ0 उत्तर प्रदेश को भारत के विभिन्न राज्यों से अवैध शराब की तस्करी करने वाले शातिर तस्करों के सक्रिय होने की सूचनाएँ प्राप्त हो रही थी, जिनके विरुद्ध कार्यवाही हेतु एस0टी0एफ0 की विभिन्न टीमों/इकाईयों को अभिसूचना संकलन एवं कार्यवाही हेतु निर्देशित किया गया था, जिसके अनुपालन में श्री राजेश कुमार सिंह, अपर पुलिस अधीक्षक, एस0टी0एफ0, उ0प्र0 के पर्यवेक्षण में उपनिरीक्षक श्री करुणेश कुमार पाण्डेय के नेतृत्व में एस0टी0एफ0 मुख्यालय द्वारा अभिसूचना संकलन की कार्यवाही की जा रही थी ।

अभिसूचना संकलन के दौरान ज्ञात हुआ कि हिमाचल प्रदेश के नालागढ़ जिला सोलन से अवैध शराब की खेप लेकर कुछ तस्कर लखनऊ आ रहे हैं तथा दिवाली के मौके पर लखनऊ व उसके आस-पास के जनपदों में सप्लाई करने वाले हैं। मुखबिर से प्राप्त सूचना पर उपनिरीक्षक श्री करुणेश पाण्डेय के नेतृत्व में मु0आ0 प्रताप नारायण सिंह, मु0आ0 विनोद कुमार सिंह, आ0 मुकेश प्रजापति, आ0 राजेश पाल की एक टीम गठित कर कार्यवाही करने के उद्देश्य से थाना सरोजनीनगर पहुँचकर मुखबिर द्वारा बताये स्थान से समय प्रातः 09:30 बजे उपरोक्त अभियुक्तों को गिरफ्तार कर उनके कब्जे से उपरोक्त बरामदगी की गयी ।

पकड़े गए अभियुक्तों ने पूछताछ बताया कि यह अवैध शराब हिमाचल के नालागढ़ जनपद सोलन से लाये हैं और इस माल की डिलेवरी अनिल कुमार वर्मा नि0 आजाद नगर, थाना कृष्णा नगर, लखनऊ व मंगलेश नि0 पहाड़पुर, थाना टाण्डा, जनपद अम्बेडकरनगर को करनी थी। यह लोग दिवाली के मौके पर लखनऊ व उसके आस-पास के जनपदों में यह

अवैध शराब ऊँचे दामों पर बेचते। हम लोगों को यह माल लाने के लिए प्रति चक्कर रू0 70000/- मिलता था, जिसकी लालच में वह यह कार्य करते थे। आज भी एक बड़ी खेप लेकर हिमाचल से लाये थे और इसकी डिलेवरी करने से पहले ही आप लोगों द्वारा पकड़ लिया गया।

इस गैंग के अनिल कुमार वर्मा व व मंगलेश की गिरफ्तारी के प्रयास किये जा रहे हैं।

गिरफ्तार अभियुक्तों के विरुद्ध थाना सरोजनीनगर, लखनऊ में अभियोग पंजीकृत कर अग्रिम आवश्यक कार्यवाही स्थानीय पुलिस द्वारा की जा रही है।